



West Phoenix borar um mánaðarskiftið

Hol á undirgrundina um mánaðarskiftið

7. BRUNNURIN Eftir fleiri seinkingar verður nú roknað við rættiligari vissu, at pallurin West Phoenix setir borin í froyysku undirgrundina um mánaðarskiftið juni/juli.

Jan Müller

Hetta skilst frá keldum á Jarðfeingi, sum nú í eina tíð hefur bíðað í spenningi eftir, at ENI skuldi fara undir at bora sjeýnda brunnin á landgrunninum.

At boringin nærkast kundi arbeiðsfundurin og økta virkseimið í hølunum hjá ENI í Havn í farnu viku bent á. Tá vórðu umboð fyri ENI og ymsar myndugleikar savnað til at gjøgnumganga eitt nú tilbúvingarætlan og øll onnur hugsandi viðurskifti í sambandi við boringina.

Tað hefur tikið meiri tíð hjá Total, sum í lötuni brúkar boripallin í norskurum øki at

gera sítt arbeiði liðugt. Og tí er boriskráin broytt nakrar ferðir hesa seinastu tíðina. Men nú tykist lötan nærkast, tá hol aftur verður sett á froyysku undirgrundina.

Úrslit í september

Boringin er mett at taka umleið 75 dagar, og tað merkir at verður borurin settur í fyrst í juli mánað, so verður hon liðug umleið hálvan september. Tað er trupult at fáa nakað at vita frá ítalska fyristøðufelagnum um komandi boriverkætlanina. Men hyggja vit í seinastu útgávuna av Faroe Business Report, sum kom út nú um dagarnar, so verður sambært skotska oljujournalistinum,

Jeremy Cresswell, mett, at Anne Marie leiðin inniheldur møguleika fyri einum góðum úrsliti. Dýpið, har borað verður, er 1250 metrar. Farið verður eftir serstakliga tveimum málum í undirgrundini, og serfrøðingar meta, at annað málið kann goyma upp í 600 mill. tunnur av olju og hitt millum 500 mill. og 2 milliardir tunnur.

Bjartskygdur

Graham Stewart, stjóri í Faroe Petroleum, sum er við í verkætlanini, er bjartskygdur og sigur við Faroe Business Report, at Anne Marie leiðin er tann leiðin á Froyaøkinum, sum er

➡ **Hetta er mest lovandi økið í Froyum og verða kolvetni funnin, so verður tað nakað stórt.**

GRAHAM STEWART

best kannað. Felagið hefur verið við í oljuleitingini frá byrjan fyri 10 árum síðani. Hann sigur, at Anne Marie er eitt sera stórt prospekt (485 km²) og líkist nógv tí stóra oljufundinum, sum er gjørt beint hinumegin markið, Rosebank/Lochnagar.

Anne Marie er bert 30 kilometrar frá hesi kelduni.

Hann vísir á, at har er lítið basalt. Sagt verður, at hetta er mest lovandi økið í Froyum og verða kolvetni funnin, so verður tað nakað stórt. Váðin er moderatur, nú man er farin at skilja jarðfrøðina í hesum økinum betur. Hann sigur eisini við blaðið, at Anne Marie er nógv øðrvísi enn Williamøkið, sum BP boraði

í 2007 og 2008, har teir máttu gjøgum tjúkk basaltløg, áðrenn komið varð niður á sediment, sum so aftur vóru skuffandi.

Jeremy Cresswell heldur sjálvur fyri í greinini, at tað annars sera loynisama oljufelagið ENI fer helst at verða undir stórum trýsti til at kunngerá úrslitið av boringini heldur fyrr enn seinni, orsakað av froyyska tjóðskaparliga áhuganum.

Umfram ENI, sum hefur 30% í loyvinum, hava Dana Petroleum 25%, OMV 20%, Faroe Petroleum 12,5% og Cicco 12,5%.

GASSFRAMLEIÐSLA NÆRKAÐ FØROYUM

Í farna mánað varð spakin settur í eina útbygging av gasskeldum vestan fyri Hetland fyri góðar 20 milliardir kr. Verkætlanin kann fáa týðning fyri gassfund við Føroyar eisini.



Stórt gassvirki verður nú bygt á Sullom Voe leiðini í Hetlandi og rørleiðing skal til leggjast 140 kilometrar til havs til Laggan gasskelduna.

Jan Müller

Meira enn 25 ár eru liðin, síðani oljufeløg raktu við gass í undirgrundini miðskeiðis millum Hetland og føroyska markið. Higartil hevur tað ikki verið mettt lönandi at taka gassið upp. Nú tøkni og serstakliga havbotnsútbúnaður eru so nógv ment hava oljufeløg verið aftur á tekniborðinum og sett út í kortið eina risaverkætlan fyri meira enn 20 milliardir krónur. Hol er sett á eina heilt nýggja tíð fyri bretska olju- og gassvinnu.

Fyrsta byggistig er at seta upp eina gassverksmiðju í Sullom Voe í Hetlandi, nærhendis verandi oljuhavnini. Farið varð undir arbeiðið nú um dagarnar og skal í fyrsta lagi byggjast ein íbúðarbygningur, sum kann húsa 800 arbeiðsfólkum. Tá gassverkið verður tikið í brúk verður mettt, at har verða eini 70 arbeiðspláss.

Gassleiðingar

Shetland News skrivar, at spakin varð settur í jørðina, sum hetlenska

heimastýrið hevur leigað Total miðskeiðis í mai. Bara hesin fyrsti parturin av gassverkætlanini fer at kosta knappar fimm milliardir krónur. Síðani verður ein 140 kilometrar long rørleiðing lögð millum Sullom Voe og gasskeldurnar Laggan og Tormore. Aftrat hesum verður so sera framkomin útbúnaður settur upp á havbotninum, har gassið kemur upp úr undirgrundini. Eisini verður enn ein gassleiðing uppá 235 kilometrar lögð frá Sullom Voe og knýtt í Friggleiðinga í Norðjónum, haðani gassið so fer víðari inn á meginlandið.

Ætlanin er, at fyrsta gassið frá leiðunum vestan fyri Hetland skal koma til lands í 2014. Tað verður síðani viðgjørt og goymt á gassstöðini á Sullom Voe, haðani tað so fer víðari aftur umvegis gassleiðingar í Norðsjónum til St. Fergus í Skotlandi, har gassið loksins verður gjørt klárt til at senda víðari til húsarhald í Stóra Bretlandi. Ætlanin er, at gassið frá leiðunum vestan fyri Hetland skal nýta umleið 6% av gasstør-

inum á risastóra bretska heimamarknaðinum.

Týðandi verkætlan

Tað var skotski ráðharrin David Mudell, sum setti fyrsta spakan í, tá farið varð

lykilin til at lata upp fyri øðrum leiðum vestan fyri Hetland. Total, sum er fyrstøðufelag, fer at bora í Edradourøkinum í summar umframt at triggjar aðrar gasskeldur Highland Park,

» **Trygdin hevur fyrstu raðfesting, nú farið verður undir risastóra gassútbygging vestan fyri Hetland – og ikki minst í kjalarvørrinum á oljudálkingini í Meksikanska Flógvanum**

TOTALSTJÓRI

undir stóru verkætlanina. – Hetta er ein sera týðningarmikil verkætlan fyri Bretland, Skotland og Hetland og sum vísir, at olja og gass hevur eina framtíð her segði hann.

Stjórin hjá Total í Bretlandi, Roland Festor helt fyri, at Laggan-Tormore gassleiðingin fer at verða

Glenlivet og Tobermory nú eisini vísa seg at kunna útbyggjast til framleiðslu.

– Laggan-Tormore er ikki í sær sjálvan ein risastór útbygging, men hon er grundarlagið undir einum undirstøðukervi í økinum, vitandi at byrjanin altíð er tað torførasta. Hetta undirstøðukervi er av stór-

um týðningi fyri Bretland. Avgerandi er at fáa hol á møguleikarnar og eftir tað er tað væl lættari at knýta aðrar leiðir uppí segði Totalstjórin.

Trygdin raðfest høgt

Hann legði eisini stóran dent á, at trygdin hevur fyrstu raðfesting, ikki minst í kjalarvørrinum á oljudálkingini í Meksikanska Flógvanum, og vísti annars á, at krøvini til trygd í bretska sjógvum eru vorðin nógv hægri enn aðrastaðni í heiminum eftir Piper Alpha vanlukkuna í 1988.

Hann viðgekk, at talan er um eitt harðbalt umhvørvi men legði dent á, at trygdarkrøvini í Bretlandi eru á sera høgum støði, og at feløg longu hava virkað í hesum umhvørvinum í mong ár við góðum úrslitum. – Vit fara ikki at taka nakran váða, sum ikki kann góðtakast.

Sandy Cluness frá hetlenska heimastýrinum segði, at nýggja verkætlanin fer at spræna nærur tvær milliardir krónur inn í lokala búskapin umframt at vera við til at halda lív í Sullom Voe, sum varð bygt

í 1979 og tá var mettt at hava eina livitíð uppá góð 30 ár.

Týðning fyri Føroyar

Henda ovurstóra íløga hevur eisini stóran óbeinleiðis týðning fyri Føroyar. Um og tá gass verður funnið í føroysku undirgrundini tætt við markið, so merkir tað, at hesi fund kunnu binda í gassleiðingina bretska megin markið. Tað merkir so eisini, at um so er, at gassfund, sum verða gjørd í føroyska øki, ikki eru nógv stór og harvið lönandi at standa einsamøll, tvs. at verða bygt út sjálvstøðugt, so kunnu hesi kortini gerast lönandi, um ein infrastukturur longu er í umhvørvinum.

Vit kunnu tí væl siga, at tær 20 milliardirnar, sum nú verða settar í ein gassinfrastuktur vestan fyri Hetland, eisini eru eitt slag av íløgu í eina framtíðar føroyska kolvetnisvinnu. Hin møguleikin er so eisini, at gasskeldur her eru so mikið stórar, at man heldur velur hina loysnina: at leggja rørleiðing til lands og viðgera gassið á gassvirkjum á landi í Føroyum.